
నీ కమనీయ భావమయ నిర్మల తత్వమునే దలంతు సు 
శోక జనస్తుతా! జనని! द्‌, కవిత్వ సమృద్ది నీయవీ 

అంజలి 


విద్యానంద విలాస భాసుర మతుల్‌ విఘ్నేశ వాల్మీకి కా 
వ్యాద్యస్తోక కవిప్రకాండులు కవిత్వానూన విన్యాసముల్‌ 
హృద్యంబైన గతింబొనర్చ రసవద్దీలాభిరా మంబుగా 

ప్రద్యోతంబగు కౌల్వునందలరు గీర్వాణిం బ్రశంసించెదన్‌ 


ఇమ్మహి జన్మనిచ్చి నను నెంతయు ప్రేముడి వెద్దజీసి జ్ఞా 
నమ్మును వెంపుజీసి సుగుణమ్ములతో నలరారజీసి ప 

ద్యమ్ముల ®, నేర్చి మనసారగ నా అభివృద్ది కోరు మా 
అమ్మను అన్నపూర్ణను సమంచిత సద్గుణరాశి మొక్కెదన్‌ 


విమలాంతఃకరణాభిరాముడు మహా విజ్ఞాన తేజస్వి స 
త్యమునున్‌ ధర్మము నాచరించి పరమార్భ ప్పాప్తితో సత్యధా 
మమునున్‌ జేరెను సోమయాజు లనగా మా తండ్రి తళ్ఫీలమే 
మము సంరక్షణ చేయు నాతనికి ప్రేమన్‌ గూర్తు శ్రద్భాంజలిన్‌ 


పాఠశాలలోన పద్యాల నల్లెడు 
వేళ నన్ను సత్కవీ! యటంచు 
సదయ గనిన పప్పు చంద్రశేఖర గురు 
నాత్మలోన దలచి యంజలింతు 


కవితా మానస రాజహంస బుధలోక స్తుత్య పాండిత్య వై 

భవ రత్నాకరుడున్‌ వధాన రచనా ప్రజ్ఞా నిధానంబు నాన్‌ 
భువి ప్రఖ్యాతిని గన్న మద్చ్నురుని రావూర్‌ వేంకటేశ్వర్లు సం 
స్తవనీయామల సత్త్వళీలు గొలుతున్‌ సౌవర్ణ పుష్పాంజలిన్‌ 


అక్షర తత్త మ్ము అఖిలక భాఢ్య మ్ము 
అధ్యాత్మనిరత సమాశ్రయమ్ము 
బాల భాస్కర కోటి భవ్య ప్రభాకర 
మజ్బాన ఘన తిమిరాంతకమ్ము 
ఆనంద వర్శక మస్తోక చైతన్య 
తేజోనిధాన విభ్రాజిత మ్ము 
అమిత కృపామయ మాశ్రిత రక్షక 
ప్రఖ్యాత చరితమ్ము పావనమ్ము 
ఆది మధ్యాంత రహితమ్ము నవ్యయమ్ము 
సకల సంసార తాపోపశమనకరము 
నైన అద్భుత మిథునమ్ము నద్వయమును 
ధ్యానమొనరింతు హృదయ పద్మమ్మునందు 








శ్రీమదినాన్వయ క్షీరసాగర చంద్ర! 
ధారుణిజా హృచ్చకోర చంద్ర! 
వాయునందన ముఖ్య భక్త తారా చంద్ర! 
అమృతాశన సమూహ కుముద చంద్ర! 
రామ నామామృత రసిక శారద చంద్ర! 
సంసార తాపోపశమన చంద్ర! 
కువలయానంద వైభవ వివర్శక చంద్ర! 
వైరి వీరానీక పద్మ చంద్ర! 
రక్షవీవె కృపాచంద్ర! రాజచంద్ర! 
నతులొనర్తు యశశ్చంద్ర! జ్ఞానచంద్ర! 
విమల గుణ చంద్ర! నిష్కళంక ముఖ చంద్ర! 
రామచంద్ర!సర్వ కళాభిరామ చంద్ర! 


సత్య సీమ పురమ్ము సౌవర్ణ మణి ఘృణి 
మయభావనోన్నతి మందిరమ్ము 
వేదవేదాంగాది విద్యాళి రూపమ్ము 
జ్ఞాన వైభవము నెమ్మేని తశుకు 
శబ్బార్స వైచిత్రి సద్భ్బూషణ శ్రేణి 
భాషా వితాన మంబరచయమ్ము 
సకల కళా విలాసము మందహాసమ్ము 
నవరసోన్మేష మానంద హేల 
అగు యశోభాసమాన విహంగయాన 
అంబురుహ సంభవుని రాణి అమరవాణి 
సత్కృపారన వృష్టి ప్రసాద దృష్టి 
కాంచి నను బ్రోవుమా తల్లి! 5९) 58! 


సరిగమపదనిస స్వర खण्ड గతులతో 
బంగారు వీణె నిక్వణములీన 
సకల వేద పురాణ శాస్త్ర సారమ్ముల 
రాజ మరాళమ్ము ప్రస్తుతింప 
శుక వంశ తిలకమ్ము జ్యోతిష సాముద్రి 
కాదిగోషులతో వినోదమొసగ 
భ్రమర ప్రతతి మహా పద్మాటవిన్‌ జొచ్చి 
ప్రణవాది నాదాల వ్యాప్తి జేయ 
సరస కవితల నలరింప సత్కవితతి 
విబుధ బుధ కోటి సాదృతి ప్రియము గూర్చ 
చతురమతి గూడి నాద ప్రశస్తి జీయు 
భారతీ దేవి విభవమ్ము ప్రస్తుతింతు 








సౌవర్శాద్భుత కాంతి పుంజములతో సాహిత్య లోకాన స 
ద్భావాంబోనిధి జ్ఞాన భాను డలరెన్‌ భద్యాత్ముడై చిత్త రా 
బీవంబుల్‌ వికసించె సంత సమునన్‌ చిందెన్‌ కళా సౌరభ 

శ్రీ వైశిష్ట్యము మేలుకొమ్ము శుభమూర్తీ సుప్రభాతంబగున్‌ 


పారెన్‌ జాడ్య ముఖాంధకారములు శోభా దీప్త లోకంబునన్‌ 
దూరంబయ్యెను ఘోరపాపతతి ఎంతో పొంగె సద్యోగ ముల్‌ 
జారెన్‌ గుండెలు వైరి షల్కుమునకున్‌ జాగేల? శుద్భాశయ 
శ్రీ రంజిల్లగ మేలుకొమ్ము శుభమూర్తీ సుప్రభాతంబగున్‌ 


ఏదో కూలియొ నాలియో దొరక నీ వెంతేని కష్టించుచున్‌ 
ఆదాయమ్మును బట్టి గంజియొ కలో ఆహారమై దక్కగా 
మోదంబందుచు ప్పొద్బులన్‌ గడివెదో ఓ యన్నరో! ఓఒపికే 

లేదా? కూలికి బోవలెమ్ము! శుభమూర్తీ సుప్రభాతంబగున్‌ 


ఎన్నో రీతుల కష్ట నష్టములతో నీ నేల పండించి నీ 

వన్నంబున్‌ సమకూర్చుచుందువు జనాహ్వాదంబుగా నీకు నో 
యన్నా! హాలిక! కూర్చు మోదమదె లేవయ్యా! మహిన్‌ దున్నగా 
తెన్నుండన్‌ దగదింక లెమ్ము శుభమూర్తీ సుప్రభాతంబగున్‌ 


అతి కష్టంబని, సాగలీననక, నీ వత్యాదృతిన్‌ సేవలన్‌ 

బతికిన్‌ జీయుచు, బిడ్నలన్‌ బెనుచుచున్‌ పాకంబునున్‌ జీయుచున్‌ 
ధృతి నుద్యోగము చేయ నేగదవొ? చెల్లీ! ధన్య వీవింక, కీ 

రితి నీదే జుమి మేలుకొమ్ము శుభమూర్తీ సుప్రభాతంబగున్‌ 








నా భూమి 


శ్రీమంతంబు పవిత్ర పర్వత నదీ సింధ్వన్వితంబున్‌ సుధీ 
ధామంబున్‌ నిగమాగమ ప్రధిత విద్వాభాసురంబున్‌ బుధా 
రామంబున్‌ ధన ధాన్య సర్వ విభవ ప్పాశస్త మౌ భారత 

కా మాహాత్మ్యము సత్య వర్శితము విశ్వస్తుత్య 5९००४ మున్‌ 


అంతటి కీర్తి వచ్చె భరతాంబకు శిష్ట గుణ ప్రశస్తిమత్‌ 

సంతతి చేత నా ప్రజల సచ్చరితంబుల ठरो బూనుటే 

ఎంతయు భాగ్యమంచు మదినెంచితి బూనితి నీ కలమ్ము మత్‌ 
స్వాంత ము నందు నిల్చి తగు సాయము కూర్చుత తత్ఫశస్తియే 


భరతుడు సద్గుణాకరుడు పావన రాజ కులోద్భవుండు భూ 
భరము వహింప నొల్లక తపమ్ము నొనర్చి యనేక వర్షముల్‌ 
పరమ పదమ్మె లక్ష్యమను భావనతో అవధూత యయ్యె న 

ప్పరమ తపస్వి పేర మన భారత దేశము గాంచె నున్నతుల్‌ 


శ్రీరఘు భూవరుండు గుణశేవధి సర్వ సమర్భ మూర్తియె 
ధారుణినేలి కీర్తిగనె తత్కుల వర్చకు లెందరెందరో 
భూరి పరాక్రమాన్సితులు పుణ్యచరిత్స్తులు ధ ర్మ మూర్తులా 
సార యశఃప్రశస్తి విలసన్మతి వర్చిల జీసిరెంతయున్‌ 


రామచందుడు ధర్మరూ పుడు రాజవంశ సుధాంశుడున్‌ 
భూమిజా హృదయాభిరాముడు భూరి శౌర్య ధ నాఢ్యుడున్‌ 
భూమి నేలెను ధర్మదేవత పుష్టి తుష్టియు నొంద శ్రీ 

రామ రాజ్యము ఖ్యాతి గాంచె ధరాస్సలిన్‌ చిరకాలమున్‌ 


సత్య వాక్సాలకుడు హరిశ్చంద్ర నృపతి 
దేవగణ మునిబృంద వందిత చరితుడు 
కష్ట నష్టాల కోరుచు కలత పడక 
కీరితి వెలింగె నాచంద్రతారక ముగ 


కాలు గెల్ఫి సావిత్రి సాధ్వీ లలామ 

పతి పునర్శీవితు నొనర్చి పడసె క్రీర్తి 
సుమతి పతి పాణమును నిల్చి సూర్యునిలి పె 
ఇటుల మహిమాన్నితలు కలరెందరేని 


భారత వంశ వర్శకులు పాండుతనూజులు ధర్మ రాణ్ముఖుల్‌ 
భూరిగుణాధ్యూలున్‌ పరమ పుణ్యచరిత్తులు శౌర్య ధైర్య వి 








స్సారులు కృష్ణునండగని వైరుల గెల్చి ప్రశస్త కీర్తులై 
ధారుణి నేలి రెల్లరకు తద్దయు సౌఖ్యము కల్పజీయుచున్‌ 


మ్లేఛ్భులు భరతావనిని పాలించుచుండ 
వారికెంతయు ప్రక్కలో బల్సెమగుచు 
బల పరాక్రమ శాలి శివాజినేత 
మాతృభూమిని సేవించి ఖ్యాతి గాంచె 


స్తీలోకమ్మునకే శిరోమణిగ రూన్సీ లక్ష్మి ధీయుక్తులన్‌ 
కాలావీశముతో మహారణమునన్‌ ఖడ్గంబు చేబూని క 
లోలాభీలమొనర్చి విక్రమము సంరూఢింప నాంగేయులన్‌ 
ద్రోలస్‌ బూని వెలుంగజీసె వనితాలోక ప్రతాపోన్నతుల్‌ 


స్పిరమతి సత్యమేవ జయతే యను సూక్తిని విశ్వసించి నా 

వరతము సత్యనిషృుడయి వర్తిలి గాంధి బ్రిటిష్‌ ప్రభుత్వ పుం 
దొరలను దేశమున్‌ విడువ డ్రోలెను భారత మాతృ భూమికిన్‌ 
పరమ సుఖమ్ము కూర్చె చిరబంధ ములన్‌ విడిపించి యుక్తిమై 


ఎందరొ దేశ భక్తవరు లెందరొ శౌర్య పరాక్రమాన్సితుల్‌ 
ఎందరొ ధర్మ రక్షకులు నెందరొ శాంతి సమత్వ భూషణుల్‌ 
ఎందరొ జ్ఞాన శోభితులు నెందరొ యోగివరేణ్యులైన వా 
రందరి ప్రస్తుతింతు భరతాంబ సుతాగ్రణులన్‌ సుధీంద్రులన్‌ 








శాదనోవపొనము 


ధ్యాన సంలగ్న మామక దహర సీమ 

పరమ పావన నాదమేర్పడియు నొకటి 
మరల మరలను మెదలుచు మరువలేని 
నిరతిశయ పరమానంద గరిమ గూర్చె 


అజాుని ముఖ పద్మములనుండి అనవరతము 
వెల్వడుచు బుక్‌ ప్రముఖ చతుర్వేదములన 
ध्र విజ్ఞాన 232८ 283 నిధాన' రూప 

సర్వ సౌభాగ్యకర నాద పర్వమేమొ? 


సరస సంగీత సౌవర్ణ సౌధ వీధి 
భారతీదేవి మృదుపాణి పల్హవముల 
నినుచు దీణానినాద సంజనిత మహిత 
మధురనాద తరంగ సంభావ్యమేమొ? 


సరస సాహిత్య సుమవనాంతరములందు 
అక్రరామర తరుశళాఖలందు జెలగు 
సుకవి పికరాజ కృతరస స్ఫురదమోఘ 
గీతికా రూప కావ్య విభూతి యేమొ? 


సుకవి రాజుల కవిరాజు శుభకరుండు 
సాదరమ్మున వాగర్భ సారరూపు 

లైన జననీ జనకుల ప్రేమానురాగ 
సిద్ది నొందిన కవితా విశేషమేమొ? 


భక్త జన మానసారామ భవ్య సీమ 
భక్తి తరు శాఖలం దాటపాటలందు 
పరవశుండగు నంద గోపాల బాలు 
మధుర మురళీ నినాద సంపన్నమేమొ? 


ఆ నాదమ్ము మహాద్భుతమ్ము శ్రుతి సూక్సానంద సంధాయక 
జ్ఞానోన్మేష విలాసితమ్ము మ హదోంకారాది పంచాక్షరీ 
శ్రీనిష్బాదితమై మదీయ హృదయ క్రీత్రాన మార్మోగ తత్‌ 
ధానాభాస పరాయణుండనగుచున్‌ దర్శింతు నధ్యాత్మమున్‌ 








వానఐల్లు 


అన్న ఏమది ఆకసమ్మున అన్ని రంగుల వింతగా 
కన్ను విందగు వానవిల్లులు కాంచుమచ్చట రెండుగా 
ఎన్ని రంగులు వాటిలో గల వేడు నేడు క్రమమ్ముగా 
ఉన్నవందలి యద్బుతంబుల నొప్పుగ వివరింపుగా! 


వాన వెలియగ మబ్బుల పట్టు సడలి 
సూర్యదేవుని కిరణాల శోభ హౌచ్చి 
ఏడు రంగులలో కంటికింపు గొలుపు 
వాన విల్లాకసమ్మున కానవచ్చు 


వర్ష జల బిందువులలోన పడుచునుండు 
స్వఛృ్చమగు కాంతి కిరణమ్ము లద్భుత ముగ 
వర్ష విశేషణము జెంది వన్నె వన్నె 

లీను హరివిల్లుగా ఆకసాన జెలగు 


దినకరున కభిముఖమైన దిక్కునందు 
దూర తీరాల గొప్ప సేతువును బోలి 
కానవచ్చెడు రంగుల వానవిల్లు, 

చూచు వారల హృదయాలు దోచుకొనును 


ఇందుడెన్నడు పూనెనో? ఏమి విల్లు 
పూనెనో? గుణమేదియొ, ముర్కి యేదొ? 
ఎరుక పడదయ్యు నద్దిర ఇంద్ర ధనువు 
సకలభువనాలలోన ప్రశస్తి నొందె 


సుకవి మనమను గాజు పట్లకమునందు 
భావమను కాంతి కిరణమ్ము పడన 033८68९ 
వివిధ రసమయ రమ్య కవిత్వ తత్వ 

సార సౌవర్ణ శోభాప్రసార మగును 


అంబరేశుడు रधु కరుగు వేళ 
సప్తవర్చ కలిత మహాఛృత్రమతని 
వెనుక పరిచారకులు పట్ట్ముకౌనెడ సరణి 
కాన వచ్చును చక్కని వానఐల్లు 


సప్త వర్గాల తురగాల స్యందనమున 
సంచరించుచునుండు భాస్కరుడు జగతి 
ఆ తురంగాల ठ ०436 హంగుమీరు 








వానవిల్లుగ నటు కాన వచ్చునేమొ? 


స్వఛృమగు నంతరంగ భావనలునేని 
మాయలన్‌ ప్రసరించుచో మలినమగుచు 
విషయ సౌఖ్యాలు గోరుచు వెర్తియగుట 
కద్బు కావున తగిన జాగ్రత్త వలయు 


ఆది నారాయణుని నిర్మలాంశువులును 
శీకర స్పర్శ వర్ణ వైచిత్రి నొందు 

చుండ సామాన్య జీవుల గుండియలును 
రంగు మారుటలో అబ్బురంబు గలదె? 


వివిధ వర్షమ్ములును వానవిల్లు నందు 
సామరస్యమ్ముతో నొప్పు చంద మకట 

సకల మతములు బోధించు సారమొకటె 
శాంతియుత సహజీవన సరణి యనుట 


క్రమముగా రంగులన్ని చక్రమున పేర్చి 
త్రిప్పుచో కానవచ్చును తెల్లిదనమె 
అటులే ఏ మత మార్గముల్రైన గాని 
సత్యపదమునకే हठ) సాధకులను 








గౌతమ మునివర్యు ఘన తపః ఫలముగా 
ఆవిర్భవించి న అమలతటిని 
త్ర కంబక గిరినుండి అబ్బిదాక అనేక 
తీర్భాల నెలవైన దివ్య గంగ 
సాదర మ్మున జనుల్‌ స్నానమ్ము గావింప 
సత్సలమ్ముల నిచ్చు చారువేణి 
ముక్కాలముల పంటు భూముల నలరించి 
కామితమ్ముల నిచ్చు కల్పవల్సి 
వేద ఘోషల తోడ వేవేగ సాగి 
వాహినీనాధథు జీరెడు ప్రణయరూప 
పుణ్య గోదావరీ నదీ ధన్య చరిత 
వైభవమ్ములు చిరకాల శోభ నములు 


గోదావరి 








१532 


శ్రీమంతమగు నాంధ్ర భూమండలమునకు 
ఉత్పరాగ్సంబున నొప్పుచుండు 

దండకారణ్య సన్మండిత పర్వత 
పంక్తులందున సముద్భవము నొంది 

అంతఃప్రవాహినియె బహు యోజన 
ప్పాంతాల దాటి పైపైకి చేరి 

కాతలంబున బహు శాఖోప శాఖల 
మధురాంబుసార సంభరిత యగుచు 

సారవంతమొనర్చి కేదారములను 

తీర దేశ ప్రతిష్టిత దేవతాళి 

నెల్లి సేవించి జని సంగమించి కడలి 

గోస్తనీ నది భవ్య ప్రశస్తి గాంచె 








విద్యయు వినయమ్ము విజ్ఞానముల గూర్చి 
చింతించు కాలమ్ము చెల్లి నంచు 

సంస్కృతీ విభవమ్ము సత్సంప్రదాయమ్ము 
కాలమ్ముతో నడుగంటెనంచు 

ధర్మమ్ము న్యాయమ్ము దాక్తిణ్య మ్ములు నేని 
అందరాని ఫలమ్ములయె నంచు 

సత్య మహింసయుశాంతియు ప్రేమయు 
విలువలే లేకుండ 55606 5०२53 

వగవగానేల? నలుగురి బాటలోన 

నడువ నేర్చిన దినములు గడుచు ననక 

జాతి చైతన్యవంత మై సత్సధథాన 

తిరిగి నడిపింప జీయుడేీ దీక్ష బూని 


సందేశం 








దీపావళి 


దీపావళీ దివ్య దీధితుల్‌ విళ్వాన 
విజ్ఞాన విభవాల విస్తరింప 
కామాంధకార మ్ము గర్వాంధకారమ్ము 
మోహాంధకారమ్ము మొదలుగాగ 
అంధకారములు హాహాకారముల తోడ 
త్వరితమ్ము దశ దిశాంతముల కరుగ 
సత్యమ్ము, ధ ర్మమ్ము, శాంత హింసలు ధరా 
తలమున కాంతిమంతముగ నలర 
ప్రజల హృదయాంబుజాలలో ప్రమద సౌర 
భము లతిశయింప కళ్యాణ భరితములయి 
సత్కళామయమైన విశ్వప్రశస్తి 
నలరు దీపావళీ పర్వమా! జయోస్తు 








జ్యో త్రి 


అదియొక 626 చీకటుల నంతము చేయుచు వెల్లునింపు అ 
య్యది రవిబింబ మీ జగతి యందలి చీకటు లెల్ల బాపు, ఉ 
న్నదొ మరియొక్క జ్యోతి భువనమ్ముల వెల్సుల కెల్ల వెల్సునై 
మది పరికించి కాంచవలి మాయల కావల నా వెలుంగునే 


మనమను గూటిలోన పరిమాణము నందణు మాత్రముండి చే 
తనమును గూర్చు నింద్రియ వితానము దీపిల నొక్క జ్యోతి బు 
€ వికసింప చేయుచును ద్రిప్పును యోగపథమ్ము నందు జీ 
ర్చును ముదమార జ్యోతులకు జ్యోతిగ భాసిలు జ్యోతి చెంతకున్‌ 








పసుల కాపరులౌచు 23:52 తెరువులో 
పశువుల పశువులై బ్రతుకువారు 
కొండ గుట్బలలోన బండరాళ్ళను १६९, 
బండల బండలై యుండువారు 
९८९४८ మ్ములనుండి తాకట్ము వెట్లగా 
వెట్టిచాకిరు లందు వేగువారు 
కూడు గుడ్నలు గూడు కూలి నాలియు లేక 
కటీక ९6८०5 కనలువారు 
ఎందరెందరో బడుగులు కుందుచుండ 
వారి గాడాంధకార జీవన వనాల 
సుమవనమ్ములుగా దీర్చి శోభ గూర్చు 
అక్షర జ్యోతులకు సువర్గాంజ లిడుదు 








ఎందుకీ భోగి మంటలు ? 


తిండిలీకను మాడి తిప్పులు పడువాని 
యెడ జాలి చూపని కడుపుమంటు 
అధికార రోష తా మ్మాక్ష వీక్షణల హో 
క్రక్కుచుండెడి యహంకార కీల 
రాజకీయాలలో ప్రతిపక్ష వర్గాల 
స్పర్శలు రగిలించు చండ వహ్ని 
బడుగు వారల చాల నడుప పీడన చేత 
ॐ వ్యాపించు విప్లవాగ్ని 
అంగడుల దినదినమును నింగికగయు 
ధరలనెడు భీకరాగ్నియు ధర్మముడిగి 
బహు విధమ్ముల దౌష్టాకగ్ని ప్రజ్ఞ ९९०, 
వేళలో భోగిమంట లింకేల నయ్య? 








ఉడుత 


శ్రీరఘురామ చంద్రునకు సేవలొనర్చెడు వెడ్కతో కపుల్‌ 

వారిధి పైన సేతువును బాగుగ కట్ముచునున్న వేళ ఆ 

చేరువ నీవు సాయమును చేయుచు నుండవె? భక్తి యుక్తు లొ 
ప్పారగ ధన్యవో ఉడుత! అందుము నాదు జొహారు లాదృతిన్‌ 


పని ఎంత బృహత్తరమో 

అని ఎంచక చేసితివి సహాయము నుడుతా 
ఘన దీక్ష బూని తీరిక 

గొనక రఘూద్వహుని యందకుంఠిత భక్తిన్‌ 


వానరులు నీ మహోత్సాహ వైఖరి గని 
నిన్ను మించిన దీక్షతో సన్నయమున 
రేబవళ్ళు శ్రమించి నిర్మించిరంత 
జలధి పై సేతువన నేమి సందియమ్ము? 


రాముడు నిన్ను గాంచి అనురాగముతో నిను చేరదీసి తత్‌ 
కోమల పాణి పద్మముల గోముగ దువ్వుచు పల్కరించి నీ 
సేమ మెరింగి సాయమును చేసిన చందము నెంతొ మెచ్చె అ 
ట్యోముట భాగ్య వైభవము యోగ వరిష్టము భక్త శేఖరా! 


పట్టుదల మీర శ్రీరామ పాదములను 
నమ్మి పూనిన యట్బ యత్నముల వలన 
స్వామి కరుణించు కలిగించు సత్సలములు 
సంశయము లీదు కనవచ్చు సదృతులను 


నీదు వీపు పైన నిమిరె రాముండన 

అలరె వ్రేలి ముద్రలద్బుత ముగ 

ఉడుత సాయమంచు నుడుత భక్తి యటంచు 
నిలిచె శాశ్వతముగ నీదు కీర్తి 


ఎవ్వరేనియు పెద్దలకే సహాయ 
పడెదరని పరులన బాధపడుటు తగదు 
స్వామి నీ భక్తికిన్‌ మెచ్చి శాశ్వతముగ 
ప్రేమ ముద్రలు వేసి దీవింప లీదె? 


చిన్నదాన వయ్యును మనసున్న దాన 
వో ఉడుత! నీ సదాశయ మున్నతి గనె 
పరుల కవ్యాజముగ సాయపడెడు వేళ 








నిన్ను పేర్కొందు ०९८० నిశ్చయముగ 








రాజహంస 


పాలమించిన తెల్లని వన్నె మేను 

మేనిలో నెల్ల ద్విజముల మించు హొయలు 
హొయలునకు మించి లలిత గుణోన్నతులును 
రాశి ॐ 26 నిన్నుగా రాజహంస! 


నలువకు వాహనమ్మవట నాలుగు వేదము లారు శాస్త్రముల్‌ 
తెలిసిన వాడవంట గణుతింపగ యోగివరేణ్య రాజిలో 
నిలిచెద వంట క్షీరమును నీరమునున్‌ విభజించు 3८2) 55 
గలిగి బుధ ప్రశంసలను గాంచిన హంస కులావతంసమా! 


నల దమయంతు లిద్బరి మనమ్ముల ప్రేముడి నాట జీనె నీ 
లలిత పద ప్రశస్తి బళిరా చతురోక్తుల నెంత వారి బు 

ద్భులనె జయించు వాడవట స్తుత్య గుణాకర! సద్యశఃస్థితుల్‌ 
తెలుపరె నీదు పోలికను ధీపరిపూర్ణ! మరాళ రాజమా! 


కాంతలెందరొ నీ పద గతుల గాంచి 
ముచ్చటలు నొంది ఒయ్యారముగ నడకలు 
నేర్చుకొనెదరు నీకేరు నేర్చినారా? 
సహజమిది నీకు నసమాన చారుయాన! 


నిను నుపమింతురు సద్యశ 
మునకు గదా నీ యశమ్ము పోలికి జెప్పన్‌ 
కనరా దెయ్యదియు జగతి 

నినునకు తేజమున సాటి ఏమనవచ్చున్‌ 


రంగులన్నియు మాయలన్‌ ముంచునని రోసి 
తెల్లిదనాన రాజిల్లినావు 
మాయాజగాలలో మనుగడ లీలంచు 
సత్యలోకమునందె సాగినావు 
అన్య మార్గమ్ములు వ్యర్భములని ద్రోసి 
జ్ఞాన మార్గమ్మునే బూనినావు 
విద్యా ప్రశస్పిచే విర్రవీగుట మాని 
వినయ సంపదనె భావించినావు 
మంచి చెడ్నల తీరు గుర్తించునపుడు 
మంచినే గొని చెడు విసర్శించునపుడు 
నీదు నేర్చరితనము వర్శింప తరమె 
వేల్ఫులకునేని పరమ వివేకళాలి! 








సృష్టికర్తకు వాహనంబీవె యగుట 
అందములనన్ని నీయందె పొందుపరచి 
లలిత పదగతులను కూర్చి రాజహంస! 
కలుగదే సిరి వెద్దల కౌలువులందు? 


ఆ మహాదేవ లింగాగ మరయు వేడ్క 
తమ్మిచూలియు నీ రూపె దాల్చె నంటు 
ఉన్నత పదమ్ములకు జీర నుత్సహింప 
పరమహంస పదమ్మె సంభావ్యమేమొ? 


त సేవలొనర్చు పవిత్ర శీలి 

సత్కళా సేవలొనరించు జ్ఞానళాలి 

సేవలన్‌ ధన్యమయ్యె నీ జీవితమ్ము 
నిలుచు నాచంద్ర సూర్యమ్ము నీ యశమ్ము 








తమవారి కౌకరీతి తక్కారు కౌకరీతి 
ఫలితాలు చూపు భావంబు లేక 

విలువైన వస్తుల వెలలేని వస్తుల 
వహియింప భేదభావంబు లేక 

కానునట్టి వేళ అమ్మినయట్టి వేళలో 
బరువుల భేదభావంబు లీక 

ఇది రొక్కమునకు నయ్యది అరువునకను 
వర్గాల భేద భావంబు లేక 

ఓ తులా! నీవు ధన్యవు యోగి వోలె 

పక్షపాతము లీకుండ వ్యాజ్య ములకు 

నుపకరింతువు సమబుద్ది యొప్పుచుండు 

నీ సమానులు గలరొక్కా నీతి సరణి 


అంగడులలోన క్రయ విక్రయములయందు 
నీదు వైఖరి సంస్తవనీయము కద 

ధర్మ వర్తన సంతతాదర్శ శీల 

వై తనరుచుండు నిన్ను నే నభినుతింతు 


మోసమొనరించు చుందురు తాను బూని 
వర్తకులు కౌందరేమందు వారి గూర్చి 
తామరాకుపై నీటి చందాన నీకు 

వారి పాపమ్ము లంటెడు బాధ లీదు 


కనులు రెంటికి గంతలు కట్ముకానిన 
ధర్మ దేవత భవ్య హస్తమున నిన్ను 
పూనుచున్‌ న్యాయ సమ్మతమైన తీర్చు 
నిచ్చెడు విధంబు లెంతేని మెచ్చదగును 


నీదు భాగ్యంబు నెటుల వర్శింప గలను 
నాడు శ్రీకృష్ణునే తూచినావు నీవు 
లఘిమ గరిమాదులగు సిద్భులను మురారి 
భక్తితో వెల్వరించె నీ వలన కాదె 


వివిధ వస్తుల తూచెడు వేళలందు 
పెక్కు రూపాలలోన కన్పించుచుండి 
విలువలను నిశితంబుగ తెలుపుచుండి 
మన్ననల నందుచుంటివో మాన్యచరిత! 








రాశులలందున ఏడవ రాశి వగుచు 
కవివరుండును సత్కళాకారకుండు 
నైన శుక్తున కీవు గేహంబవనగ 

అలరు చుండెడి నిన్ను నే నభినుతింతు 








వృద్భాశమము 


అదిగొ వృద్భాశమంబను ఆలయమ్ము 
ప్రేమదేవత అందులో విగహమ్ము 
శాంతి ఆమె ప్రసాదమ్ము సాదరమున 


ఆమె పాదాంబుజంబుల కంజలింతు 


२.५ 


వ పరమార్భమని విశ్వసించువారు 

మ దైవాంశ యనుచు భావించువారు 
మతతో తోటివారిని సాకువారు 
అందు ఉద్యోగులై సౌఖ్యమంద గలరు 


er 


२.९ 


బ్రతుకు బాటులో ఎక్కు సంవత్సరాలు 
యాత్ర సాగించు చుండి వయస్సు మళ్ళీ 
చివరి దశలోన విశ్రాంత జీవనమ్ము 
నరయువారికి గూడు వృద్భాశమమ్ము 


ఎన్ని సంపదలున్నను ఇంటిలోన 
వృద్భులై జవసత్సాాలు లేక తమకు 
రెక్క సాయమొసగు వారు లీక మిగుల 
ఆర్తి గొను వారి కిరవు వృద్భాశ్రమమ్ము 


జీవన విధానములు మారి చివరి దశను 
మారిన పరిస్థితుల తోడ మారలీక 
సతమతమ్మగుచును మానసమున శాంతి 
నరయు వారికి నీడ వృద్భాశమమ్ము 


నా అనెడు వారు లీక అనాధథధలగుచు 
९३, జీవనోపాధియు నేని లీక 

మూడు కాళ్ళతో నెంతేని మూల్ఫుచుండు 
నట్టి వారికి తోడు వృద్భాశమమ్ము 


అంతిమ ఘట్లమందు హృదయమ్మున చీకును చింత లీక వి 
శ్రాంతియు సౌఖ్యమున్‌ గలిగి సంతతమున్‌ తన తోటి వారితో 
సంత సమొప్పగా కలిసి సాగుచునుండెడి సాధు కోటితో 

నెంతయు పావనంబగుచు నీ నిలియమ్ము ప్రశస్తి గాంచుతన్‌ 


మానవ సేవ నిక్కముగ మాధవ సేవయె అన్న సూక్తినే 
మానసమందు నమ్మి పరమంబగు భావన తోడ సజ్ఞనుల్‌ 
పూనుడు వృద్ద సేవలను పొందుడు మిక్కిలి పారమార్శికం 








బైన సుఖమ్ము మీ సుకృతులా భగవంతుని కింపు గొల్బుతన్‌ 


నేడు వృద్భాశమమ్మును నిలిపి మీరు 
వీలు కలిగిన రీతి సేవించిరేని 

ఒక్క నాటికి అదె మీకు చక్కనైన 
వసతియగును వానప్రస్థవాసమందు 








మాయా ప్రలోభము 


పిల్ల డొక డాడుకొనుచుండ వీధిలోన 
తాయము నొసంగి వాని గొంపోయె నొక్క 
డనెడు వార్తను జూపి ఇట్లనియె నొక్క 
గురువు విద్యార్శులకు నీతి గరపు వేడ్క 


వాడొకడి కాదు మాయా ప్రపంచ మందు 
ఎందరెందరో మోసగాండ్రైన్న్‌ గతుల 
నమ్ము వారల నెల్ల మోసమ్ము జీసి 
పెద్దలగుదు రవ్విధము తెల్పెదను వినుడు 


మాటలందున నొలికించి మధుర రసము 
ప్రేమ రీతుల నమ్మించి కాముకుండు 
మానమును దోచి వెనువెంట మాటమార్చి 
మానినుల జీవితమ్ముల మంటు గలుపు 


ఒకడు నమ్మించుచుండి యుద్యోగ ములను 
కూర్చెదనటుంచు కాసులు గుంజుకొనును 
అటుల మోసము నొందిన ०७०९, వాని 
అకట ఉద్యోగమా లేదు అప్పు మిగులు 


ఎరను గాలమ్ముతో వేసి చెరువునందు 
వేచి వేటాడు చేపల వేటగాడు 

దొంగ జపము నటించెడు కౌంగ వోలె 
నక్కి గోతుల త్రష్పాడు నక్క వోలె 


మంచి చిత్తాలలోన నటించవచ్చు 

రమ్ము నా తోడనని పల్కి నమ్మకముగ 
పట్బణములకు గొంపోయి పడుపుటిండ్ల 
కమ్మిదరు యువతులను మోసమ్ము సుమ్ము 


పిల్ల చేపల కబళించు వేడ్కలోన 

చిక్కు గాలమ్ములకు పెద్ద చేపలేని 
అటుల సాధుల వంచించు యత్నమందు 
పడెద రిక్కట్ము లెంతటి వారలేని 


కప్ప యొకటి కీటకమ్మును కబళింప 
చాపు నాల్క గాని సర్బమొకటి 
తనను మ్రింగుచుండెనని తలపోయదు 








९९८ మోసగాండ్ర బ్రతుకులిట్లె 


ఉదర పోషణ భారార్తి నొక్కరుండు 
అధిక విత్సార్బనా సక్తి నన్యుడాకడు 

అతి వినోద ప్రవృత్తిగా అధముడొకడు 
మోసముల జీసి నాశమ్ము పొందుచుండు 


బూటకమే ప్రవృత్తి కడు మోసము చేయుచునుండు నొక్కడే 
పాటును చేయనొల్బడదె పాటవమంచు దలంచి పొంగు నీ 
నాటక మెల్ల, చెల్ల నొక నాటికి తానె మునుంగు చిక్కులన్‌ 
తాటిని తన్నువాని తలదన్నెడు వాడొకడుండు ९९.८8 


పంచ విషయాల నెరల గావించి మాయ 
ఇంద్రియమ్ముల నూరించి ఎదల దోచి 

జీవితమ్ములు వ్యర్బమ్ము చేయుచుండు 
నణగుచుందురు మాయలో నజ్ఞాలిట్లు 


శబ్దమునకు మృగమ్ము స్పర్శకు గజమ్ము 
రూపమునకు పతంగమ్ము రుచికి చేప 
వాసనకు జిక్కు భృంగంబు మోసపోయి 
మనుజు డైదింటి వలన నాశనము గాంచు 


కలియుగమిద్ది 3९.56 కాలము మంచికి పాప र्य 
తలపరు సత్య ధర్మములు తద్దయు నున్మిని బాసె, ఆస వి 
చ్చలవిడి విర్రవీగుచును సై (రవిహారము చేయుచుండగా 
నిలువగ सथू ड నీడయు లీదిక నేమి చెప్పుదున్‌ 


ఉండవు పొద్బులన్నియును నొక్క విధమ్మున కౌన్ని నాళ్ళకున్‌ 
పండును పాపముల్‌ ధరణి భారము ద్రుంచుచు దుష్టకోటికిన్‌ 
దండన గూర్చి సాధువుల తద్దయు బ్రోచుచు ధర్మమెల్లెడన్‌ 
మెండుగ నొప్పజీసి భువి మేలొనరించును దైవమెంతయున్‌ 


మంచికి మారు పేరనెడు మాన్యులు మున్నె గతించి రెన్నడో 
వంచన చేతనే బ్రతుకు పబ్బమొనర్చెడు వారు హెచ్చుటన్‌ 
కంచెను చేను మేయు కలికాల మహత్వముగా దలంతు నీ 
కంచెల గాధ చేర్చవలె కంచికి మంచిని పెంచగావలెన్‌ 


ఎట్టి ఎరల గిరలనేని ఆసించక 
ఆత్ర పడక కాస్త ఆచి తూచి 
అడుగు వేయుచుండి ఆ మాయలను దాటి 








భద్రములను జనులు బడయవచ్చు 








వారిజాంబక సతీ వాత్సల్య వైభవ 
కలితుండు కవులందు కవివరుండు 
వాగ్సేవి నర్తించు వదనాంబుజము వాడు 
బ్రహ్మ విదా ప్రభాభాసితుండు 
సజల మేఘళ్యామ సద్వర్శగాత్తుండు 
పరమ కృపారసాస్పద పదుండు 
ఘన జటూగౌరవ కలితోత్సమాంగుండు 
భాగీరథీ పయః పావనుండు 
ధరణి నజ్ఞాన తిమిర మార్తాండ మూర్తి 
లలిత దరహాస చంద్రికా రాజితుండు 
ప్రధిత ముక్తీవి పీఠాధిపతి శుభమతి 
లక్ష్మణ యతీందుడాతని ప్రస్తుతింతు 


యతి నుతి 








हए! రక్కసి మూకల 

ఘోరాలకు హద్చులీదు గుండెలలో బీ 
జారయ్యె స్త్రీలను నడి బ 

జారుల వేధించు దుష్ట సరణుల్‌ వింటే 


కలరు దుళ్ళాసనుల సింధవులను మించు 
ఘోర దురితాంధకార ప్రపూరమతులు 
అకట దౌష్టా్యగ్ని కీలల కాహుతియగు 
చుండు నబలల తలచుచో గుండె కరగు 


స్వార్బపరుల కబంధ హస్తాల వలన 

చండ శాసన రాజస జాల వలన 

ధర్మ దేవతకేని భద్రత హుశక్కి 

యగులు సామాన్యుల విధమ్ము లడుగ నేల? 


కట్నమను పిశాచత్స్వమ్ము కాల్చుచుండ 
వికృత కామాగ్ని కీలలు వ్రేల్చుచుండ 
కుటిల తామస కృత్యాలు కూల్చుచుండ 
భరత సంస్కృతి పడుచుండె నరక బాధ 


తలచిననే భయమ్మగు విధమ్ముల నైక కరాశ నృత్యముల్‌ 

సలివెడు దుష్ట శక్తులను చయ్యన నంతమొనర్చి ధర్మమున్‌ 
నిలుపుచు, భద్రతన్‌ గొలిపి, నీతికి పట్టము గట్బరే? మహా 
త్ములు మరలన్‌ ధరిత్రి పరితోష సుఖమ్ములు నిండునట్లుగా 








14962०८"! నీవే నలు 

గురి విందవు, చాయలోన గుణములలోనన్‌ 
కరమరుదగు నీకుంగల 

సిరులు గదా, నీ ప్రశస్తి స్పిరమై నిలుచున్‌ 


ఎంతొ ఆకర్షణీయమౌ ఎరుపు వన్నె 
కనుల పండు వెల్లరకును కలుగజేయు 
కాన దృష్టి దోషమ్ములు కలుగ కుండ 
నలువ నీకిచ్చె చక్కని నల్లమచ్చ 


పదవిలో నీకు సాటియౌ పసిడి యొకటె 
తూచరట నిన్ను వేరె వస్తువుల కౌరకు 
నీదు జాతిలో సమతౌల్య నిరతి కదియె 
పారితోషిక మౌనె జోహారు నీకు 


మంచి మనసున్న వారి గురించి పరులు 
ఓర్వలీకనె నింద వేయుట సహజము 

నిన్ను 8890533 జనులు నిందించుచుందు 
రయ్యు లెక్క జేయని నిన్ను నభినుతింతు 


గురివింద 








విర్రవీగుటు 5९5? బుర్ర నెత్తి 

నిక్కి జూచుచు మదముతో టక్కరీడ! 
వెలుగులంజీరు ఊసరవెల్లి! చాలు 
రంగులను మార్చు నీదు తెరంగులెల్ల, 


అవకాశమును ९९१, మార్చెదవు రంగౌనౌను నీ విద్య సం 
స్తవనీయంబట రాజకీయముల ప్రస్తావించగా నాయకుల్‌ 
భువి నీ ऊद्‌, నేర్చిరి బళా! మూణ్ళాళ్ళ ముచ్చట్లుగా 
అవలంబింతురు కౌత్త మార్గములనే స్వార్భమ్ము లక్ష్య మ్ముగా 


మనుగడ ముఖ్యమంచు అభిమానముతో పనిలీదు కోరి వ 
చ్చిన పద విత యోగముల ఛీయని రోయుట వెర్తియంచు నె 
మ్మనమున నమ్మి నీతులను మన్నన సేయక పూడ్చి వెట్టి క్ర 
న్నన దిగజారు చుందురట నాయకులెందరా ఏమి చెప్పుదున్‌ 


ఎన్నికముందు పల్కగల రెన్నియొ నీతులు నీటిమూటలై 
అన్నియు కారిపోవునెడ అక్కట ఎప్పటి యట్ల నాసతో 
పెన్నిధు లెన్నొ రీతులుగ బెంచుచు సంఘము మాటనెత్తకే 
కన్నును మిన్ను గానని వికారము తోడ చరింతురెంతయున్‌ 


నాయకులలోన కౌొందరమాయకులును 
నీతిమంతులు కల్లుట చేత నేడు 

దేశమొక కౌంత బాగున్న తెరగు దోచు 
మెరగు పడవలె నీ తీరు త్వరితగతుల 








బిమ్మిలు 


ఒక్క విలువైన పొత్తమ్ము నొక్కనాడు 
తిరచి నే జూడ చిమ్మెటు పురుగొకండు 
అందు కన్ఫ్సట్ట్సి పరుగున నరిగి దాగె 
మరల నప్పొత్త మందొక్క మారుమూల 


చిమ్మెలు నే గనుంగానుడు చిత్తము మెండు 5९०0 నెట్టి Gap 
తృమ్మునకేని పుర్వులివి తప్పవె దైవమ యంచు తీవ్ర దుః 
ఖమ్మున తాపమొందుచును కన్నుల నశ్తులు జాలువార డెం 
దమ్మున గోచరించె కవితా లలితాంగి ప్రసన్నమూర్తియె 


ఆ లలితాంగి నా కనుల నశ్తు కణమ్ముల నొత్తి ఎంతయున్‌ 
జాలిగ జూచుచున్‌ బలికె సత్కవివర్య! విచార మొందగా 
నేల ప్రపంచ రీతులివి యింతియె చిమ్మెలటు మాటకేల? ఇ 
కాలమునందు స్వార్భమయ కల్మష చిత్తుల తీరెరుంగ వీ? 


మానవులందున కౌందరు 
జ్ఞానము కలవారలయ్యు కలిగింపరొకో? 
హానిన్‌ బరులకు నూరకె 
ఆ నీచుల విడిచి అలుగుటా? చిమ్మిటు వై 


మెరయును గాని వెండివలె మేను విచక్షణ యన్న సున్నయే 
మెరినెడు వస్తులెల్లయును మేలిమి బంగరు కావనంగ నీ 
పురువులె సక్షి పొత్తముల భుక్తియె ముఖ్యము గాని లోని అ 
క్రర రమణీయ నరమయ సంగ్రహ ముఖ్యము లెక్క చేయునే? 


ఇందు గలవంచు లీవంచు నందులోన 
2306 05०0०8९ కస్తించు నెందునేని 
పలురక మ్ముల చీడలు పట్టి పీల్చి 
సార హీనమ్మనర్చు దేశాలనేని 


నీతికి సమాధి కట్ముచు 

కోతలతో > పుచ్చి కౌండెమ్ములతో 
గోతులు తీయుటుతో పలు 

రీతుల వెక్కండు వెలుగరే నేడిలలో? 


భారతిజాతి పూర్వ జనవంద్య సముజ్ఞ్యల సంప్రదాయ సం 
స్కారములున్‌ గృశించినవి సభ్య సమాజములోన దూరి సం 








స్కార విహీన ముష్కర నికాయమె వెద్దతనమ్ము 5635 
మారెను ధర్మమున్‌ చెదలు మంటులనే అణగార్చె నక్కటూ! 








శాంతి 


తలపుల పలుకుల కర్మం 

బులను పవిత్రతయు సత్యమును ధర్మంబున్‌ 
చెలగదగు ९९, వేళల 

సలలితగతి యోగ సిద్ది శాంతిన్‌ బడయన్‌ 


వృక్షాలు కీటుకాల్‌ పక్షులు జంతువు 
లన్నింటిలో నుండు నత్మ యొకటి 
బ్రాహ్మణ క్షత్రియ వైశ్య ००८१८१०९ 
అందరిలోనుండు నాత్మ యొకటె 
యోగులు రాగులు భోగులు రోగులు 
అందరిలోనుండు నాత్మ యొకటె 
మన్మధాకారులు మలిన వికారులు 
నందరిలోనుండు నాత్మ యొకటి 
భేద భావమ్ము వలదంచు ప్రేమ మీర 
అందరను సమబుద్దితో నాదరించి 
సేవలొనరించు నాదర్శ జీవి గాంచు 
పరమ శాంతిని సుస్ఫిర ప్రజ్ఞ వెలుగ 


అంచ జలమ్ములన్‌ విడిచి అచ్చపు పాలనె గోలురీతి వ 

ర్తించుచు జీవితమ్ములను ప్రేముడి 3९ ३९, వేశలన్‌ 

మంచిని మాత్రమే గొనుచు మాయలలో బడకుండ భ్లాంతులన్‌ 
ద్రుంచుచు తుఛ్చ సౌఖ్యముల రోయుచు శాశ్వత శాంతి గాంచుడీ 


పంచ భూతములును పంచ తన్మాత్రల 
కారణములు దుఃఖ తోరణములు 
కోరికలను రేపి కూల్చును మాయలో 
వాటికావల గనవచ్చు శాంతి 


మాయ వలన సృష్టి, మాయచే పాలన 
మాయలోన లయము మరల మరల 
వచ్చు మాయదాటి పయనించ చైతన్య 
పథమునన్‌ లభించు పరమ శాంతి 








ప్రతి 


సకల విద్యా విశారద చారు క్రీర్తి 

భాసురులు కలరెందరో భరత భూమి 

వారి ప్రతిభా వికాస శోభాప్రదీప్తి 

మహి నలరుచుండు మకుటాయమాన మగుచు 


వర్ష కుల మత భేదాల వలన २८७९ 
బడుగు వారల నుద్దరింపగ ననేక 

గతుల పోత్సాహముల నిచ్చు కారణముల 
ప్రతిభకు లభింప దయను వలయు सेर) 


ఈ నిరుద్యోగ సంక్సిష్ట మైన సీమ 
ప్రతిభ గలవారికి తగిన పదవి లీక 
ఆదరణ లీక చీకాకు లందుచుండి 
గడుపు చుందురు కాలమే గతియు లీక 


ఇతర దీశాల ప్రోత్సాహ మెంతొ గనుచు 
సేగుచుండి రనేకులు నిల్లు విడిచి 

వలస పోవుచు నున్నది ప్రతిభ అకట! 
०९९, నష్టము తలపోయదేమొ ప్రభుత 


కలత పడువారి పలుకుల విలువ లీక 
విలువ గలవారి మనసుల తలపురాక 
తల్పిడిల్సిడు ప్రతిభ నోదార్చుటెపుడొ? 
ఈ స్మితుల నెల్ల దిద్బుటు యేని యెపుడొ? 








తాజమహలు 


శ్రీమత్‌ సూర్య సుతా ప్రశస్త తటినీ న్నీగ్బాంచలస్మాద్భుతా 
द © ® 

రామ ప్పాంత వినిర్మిత ప్రధిత హర్మశ్రేష్టమై షాజహాన్‌ 

భూమీపాలక హృత్సరోజ విలసన్ముంతాజ్‌ వధూ సంతత 

ప్రేమోత్సేక పవిత్ర చిహ్నవరమై వెలొందహో తాజ్మహల్‌ 


అలరారున్‌ శశికాంత సుందర శిలా హర్మ్య ప్రశస్తంబు, ని 
స్తుల సౌందర్య విలాసమై ధగ ధగభఛ్యోభాప్రకీర్షంబునై 
విలసద్వాస్తు కళా ప్రభావిభవమై విశ్వాద్భుత శ్రేణికిన్‌ 
తిలకంబై భువి తాజ్మహల్‌ మహిత దీప్పిన్‌ నేత్ర పర్వంబునై 


సమ చతుర్శుజాకార విశాలవేది 

వైని అష్టభుజాకార వైభవాన 
సముచితోన్నత సౌధ ప్రశస్తమనగ 
తనరు उणा పురమ్మున తాజమహలు 


అందు భూగర్భ నిర్మిత మందిరాన 

కలవు ముంతాజ్‌ షాజహాన్‌ కవ సమాధు 
లమల ప్రేమానురాగ భావాభిరామ 

మహిత మణి దీప మాలికామయము లగుచు 


మూడు ప్రక్కల ద్వారాలు ముచ్చటైన 
కట్టడమ్ములలో 62 ఉట్టిపడును 

వెనుక భాగాన యమునా పఏత్త ९४९०२) 
మృదుల నాదమ్ము మోదమ్ము నెదల నింపు 


ఆ యమునానదీ ప్రవిమలాంబువులా భవనావతంసమున్‌ 
పాయని సఖ్య భావ విభవమ్మున నెమ్మది నాశృయించుచున్‌ 
తీయని భావ వైఖరులు దీపిలు రాగము లాలపించుచున్‌ 
హాయిని గూర్చుచుండు మృదులాంచిత వీచికలన్‌ స్పృశించుచున్‌ 


ప్రకృతి పులకింప జీయునా పరిసరాల 
బహుళ చిత్ర >, పుష్ప ఫలభరిత 
రమ్య తరు గుల్మ వల్లికా రాజి నలరు 
అద్భుత వినోద లీలావిహార వనులు 


పరిసర పుష్ప వాటికల వర్తిలి మారుతముల్‌ సుగంధ సం 
భరిత తరంగ మాలికల భవ్యమనమ్మున సత్కరించుచున్‌ 
కరము ముదమ్ము నొందు శశళికాంత శిలామయ సౌధరాజ సుం 








దరతర మందిరమ్ముల సదా విహరించుచు సఖ్య రీతులన్‌ 


శారద చంద్రికా ధవళ సార విభాసిత కాంతి పుంజ వి 
స్తార సమన్వితంబులగు తాజ్మ్యహలద్భుత దీప్తులాయెడన్‌ 
జేరిన ప్రేయసీ ప్రియుల చిత్తములన్‌ గిలిగింత వెట్ముచున్‌ 
చేరువలో నికుంజముల చేర్చు మనోజ విలాస రీతులన్‌ 


అచ్చట నొప్పుచుండును విహంగము లెన్నియొ ఆటపాటలన్‌ 
ముచ్చట గొల్పుచున్‌ వివిధ భూరుహ శాఖల నాశ్రయించుచున్‌ 
నిచ్చలు కర్ణపేయముగ నిస్తుల రాగము లాలపించుచున్‌ 
మచ్చిక చూపు చూపరుల మానసముల్‌ వెలుచొంద జీయుచున్‌ 


కనుఎందై యలరారు తాజమహ छण, పత్తనంబందు ర 

మ్యనదీ తీరము నందు కాంచితిని అత్యానందమున్‌ చెంది ఆ 
ఘన సౌధాద్భుత రూప దర్శనము భాగ్యంబంచు నుప్పొంగుడున్‌ 
జనియించెన్‌ మది ఖండ కావ్య రచనా సంకల్ప మత్యాదృతిన్‌ 


అటుల నేను తలచినంతలో నెదలోన 
ఆ చరిత్రమెల్ల గోచరించె 

సాగె నా కలమ్ము చకచకా కథలోని 
సారమిదియె వినుడు సారమతులు 


భరత దేశాన నుత్సర ప్పాంతమందు 
చారుతర యమునా నదీ తీరమందు 
మొగలు చక్రవర్తుల ముఖ్య పురవరమ్ము 
నైపరగు వైభవముల నాగ్చాపురమ్ము 


ఆ పురి నేలుచుండును జహంగిరు పుత్తుడు షాజహను ధా 
త్రీపతి సర్వ సన్నుత సుధీమతి దోర్బల శౌర్య ధైర్య సం 
దీపిత రమ్య కీర్తి శశి దీప్తి సమాన మనోహర స్ఫురత్‌ 
రూప సమన్వితుండు రిపులోక భయంకరుడై వెలుంగుచున్‌ 


సర్వ సద్గుణ శీలవంతుడు సచ్చరిత్తుడు షాజహాన్‌ 
సార్వభౌముడు భారతావని సన్మనమ్మున నేలుచున్‌ 
సర్వలక్షణ లక్రితన్‌ మనసా వరించి సతీమణిన్‌ 

స్వర్విశేష సుఖాల దేలెను భవ్యయౌ ముమతాజుతో 


ఆ రాచజంటు చెలగె న 
పార ప్రేమాభిరామ భావోన్నతి సం 
సారమ్మెంతయును సుధా 








సారమై శ్రతనర ఎక్కు సంవత్సర ముల్‌ 


సుందర సుమవనముల కను 
విందగు సౌధములయందు వేడుక లెన్నో 
పొందిరి వారెంతయు పెం 

పొందిరి ఆదర్శ భవ్య యుగమను కీర్తిన్‌ 


ఆమెను వీడుచున్‌ నిముసమైనను నిల్వడు షాజహాను నా 
భామయు వీడియుండదట ప్పాణవిభున్‌ స్మర మందిరాలలో 
ప్రేమ విలాస డోలికల వేడుకలొందుచు నా సతీపతుల్‌ 
భూమి చెలంగిరంటు మును పోలుచు చిల్కలు గోరువంకలన్‌ 


హద్చులు లేని ప్రేమహృదయాబ్బములందున పొంగుచుండగా 
ముద్బుల తీలుచున్‌ వలపు ముచ్చటలందున నోలలాడుచున్‌ 
తద్దయు రాగరంజిత మనమ్ముల పారము నందుచుండి ర 
య్యిద్బరె మేలుజంట యన నెంతయు నొప్పుచు సౌఖ్య వార్డికిన్‌ 


ఎంత వారికేని యిక్కట్లు తప్పవు 
ఉండబోవు రోజు లొక్కరీతి 

అనగ నొక్కనాటి కా మిథునమ్మున 
కాంత కనులు మూసి కాంతి ६०९ 


రాజ నిభాననమ్ము, రతిరాజ మనోహర రూపదీప్తి, అం 

భోజ దళాయ తాక్షియుగమున్‌ దనరారు మనోజ్ఞమూర్తి ముం 
తాజు వధూలలామ రసతత్సరయె ప్రణయాల్ది తేల్చు నా 
రోజులు పోవగా మిగిలి రోదన వేదన షాజహానులో 


అనుపమ రూప వైభవము హంస వధూ సమ మందయానమున్‌ 
కనక లతాభ కాంతిమయ इ 229, తనూ విభవాతిరేకమున్‌ 

వినయ వినమ్ర భావములు ప్రేమరసమ్మును నింపు డెందమున్‌ 
దనరెడు ప్రేమమూర్తి ముమతాజె మనమ్మున నిల్చు వానికిన్‌ 


సంతత మా సఖీ హృదయ సౌధమునన్‌ విహరించు షాజహాన్‌ 
స్వాంతము మూగవోవ విరహానల కీలల కోర్వలీక వి 
శ్రాంతియు శాంతి గోరుచును సర్వ విషాదములన్‌ హరించు నే 
కాంత వనాన హర్మ్య రచనార్భము నానతి నిచ్చునంతలో 


ఎంచిన చంద్రకాంత శిలలెంతయొ దూరము నుండి చాల తే 
ప్పించిరి శిల్బకారులను వేరు గడించిన వారలన్‌ నియో 
గించిరి వాస్తు శాస్త్రమునకీ తలమానికమైన రీతి ని 








ర్మించిరి సౌధరాజము బళీ! కలితాద్భుతరాజి రాజిలన్‌ 


ఎందరొ వాస్తుకారులు, మరెందరొ శిల్పకళా ప్రవీణులు లిం 
కెందరొ యంతకారులును, నెందరొ నెిందరొ కూలి వాళ్ళు నా 
సుందర హర్మకరాజము వసుంధర కౌక్క విభూషగా వెలుం 
గొందగ రేబవశ్ళు శృమనొందుచు కట్టిరి పౌఢ దీక్షతో 


శాంతము ప్రేమయున్‌ వినయ సంపద మంజుల భాషణమ్ము న 
త్యంత మనోహరాకృతియు ఆ సతి భూషణరాజి యౌట తత్‌ 
కాంతుడు షాజహాన్‌ నృపతి కల్పన చేసెను హర్మగరాజ మా 
ప్పాంతమునందు శాంత ముఖ లక్షణముల్‌ వెలుగొంద నిత్యమున్‌ 


చంద్రకాంత హర్మ్య సౌందర్య విభవాన 
సుమవనాల తావి సొంపులందు 
చంద్రకాంతి చిమ్ము చల్చ్లదనములోన 
కాంచు షాజహను కాంత సిరులు 


అచ్చటి తోటలందు తిరుగాడెడు చిల్కలు గోరువంకలున్‌ 
ముచ్చటలందు దేలుచు ప్రమహోదమునొందుచు కితలల్లు నా 
పచ్చని రాచజంటు ఎడబాయక యొండురులన్‌ సమాదృతిన్‌ 
నిచ్చలు జీవితమ్ముల వినిర్మల వృత్తి సుఖాబ్ది తేలుటన్‌ 


చందమామ మించు నందాల రాశిగా 
తాజమహలు యమున దరిని గాంచి 
గగన గమనులైన గంధర్వ దంపతు 
లచట తిరుగుచుందు రబ్బురమున 


తాజమహలు గాంచి రాజమరాళాలు 
అద్బుత మగు తేజమలరు చుండ 
సత్యపురమటంచు సంభ్రమించుచు దిగి 
సంశయమ్ము తీర చనుచునుండు 


పామరులకేని ఆ र्ट} వైభవమ్ము 
కాంచినంతనె ఉప్పొంగు ३९8८९ 

సరస కవితా విలాస భాసురమతులకు 
కలుగు ననుభూతి వర్ణింప నలది 06032? 


९ మహాద్భుత సందర్శనాభిలా ష 
దేశదేశాల జనులేగు దెంతు రటుకు 
ఆ నయన పర్వ భాగ్యమ్ము ననుభవించి 








మురిసి రాగోరు చుందురు మరల మరల 


వివిధ దేశాల నుండియు వేడ్కమీర 
ఎందరెందరో యాత్తికు లీగుదెంచు 
కారణమ్మున నెపుడు నాగ్గాపురమ్ము 
ప్రధిత యాత్తాస్థలమ్మన २८०२००९ 


యాత్రికుల కుపయోగింప నటు వనరులు 
కలవనేక కళాఖండ కలితములయి 

వివిధ వృత్తుల వారి ००३९, 
ఆలవాలమ్ము ఆగ్రా మహానగరము 


అంచిత కీర్తిమంతు ८०११३ ०९२, మహాపురుషుండు ప్రేముడిన్‌ 
పంచి హతమ్ము గూర్చి జనబాంధవుడై యలరారుచుండ నా 
పంచనె చేరి ఎందరాొ శుభ సతి నొంది సుఖింతురుర్సి ని 

ట్లెంచగ తాజ్మహల్‌ భవనమే గతి అచ్చటి వారికెంతయున్‌ 








సమ్మతము 


మతము తెల్లరిలో వెంచు మంచితనము 
మంచితనమున గలుగు సమాజహితము 
శాంతి సౌభాగ్యములు నిండు జగతినెల్లి 
భూతలమ్మును స్వర్గపురీతి నలరు 


జ్ఞాన సారమ్మును గృహించి సన్మనమున 
సకల మత సామరస్యమ్మె సమ్మతమని 
ఎల్ల మతముల వారును హితమె గోరి 
ఆదరమున మెలగుట సమంచితంబు 


సంఘ విద్రోహ చర్యలు సలుపువారు 
కారణము లీక కొందరు కలుష మతులు 
మత విభేదాల రేపి సమాజమందు 
> ఎక్క నెంతురు నిచ్చెనలను 


దుష్ట శక్తుల 5९, ద్రుంచవలిను 
ప్రేమయును సామరస్యమ్ము వెంచవలెను 
మేలయిన ధర్మపథము నిర్మించ వలెను 
విశ్వమొక కుటుంబముగ జీవించవలెను 








మధ్య తరగతి 


ఎన్నెన్నా సంపదలున్నవారు ముదాన 
భోగభాగ్యాలతో తూగుచుండ 

బడుగు వారల గూర్చి ప్రభుత ప్రణాలికల్‌ 
మెండుగా గూర్చి లాలించుచుండ 

అల్ఫ సంఖ్యాక 5०१९ సర్కారు 
చేయూత నిచ్చి పోషించుచుండ 

జులుము చలాయింప గలవారు బలిమితో 
కోకొల్లలుగ సిరుల్‌ కూర్చు చుండ 

స్వీయ శక్తివై నిలిచి రాజీకి వెరచి 

పెక్కు లిక్కట్లు పడుచు జీవించుచుండు 

మధ్య తరగతి గోడులీ మాత్రమేనని 

తలచు నాధుడు లేడు భూతలమునందు 








కృతజ్ఞత 


పాఠ్యాంశములలోని పద్యాలు కంఠస్థ 
ములుగాగ డెందము ప్పొంగి నపుడు 

పద్యాల నల్లులు బాగున్నదని యొజ్ఞ 
బడిలోన ప్రోత్సాహ పరచినపుడు 

కవిరాజు రావూరి అవధాన విద్యలో 
మెశకువల్‌ నేర్చించి మెచ్చినపుడు 

బలె చతుర్విధ కవిత్వములందు కృషి చేత 
అందరి మన్నన లంది నపుడు 

నీదు వాత్సల్య మహిమగా నే నెరింగి 

మది కృతజ్ఞత మెరయ నీ పద సరోజ 

యుగళికిన్‌ మొక్కులిడి పొంగుచుందు నమ్మ! 

కళలకుం దల్లి బుధలోక इल) 238! 

